

Спорт-тайм: наш фармат

Беларускія баскетбалісткі — у чацвёрцы найлепшых каманд Еўропы

У традыцыйным аглядзе «Звязды» расказваем галоўныя спартыўныя навіны

ГЕРОІ ТЫДНЯ. Чатыры медалі выйгралі беларускія батуысты на этапе Кубка свету ў Партугаліі. У індывідуальных скачках у мужчын «золата» выйграў Уладзіслаў Ганчароў, ён набраў 62,505 бала. Алег Рабцаў заняў другое месца, маючы 61,380 бала. Таксама Уладзіслаў Ганчароў і Алег Рабцаў сталі ўладальнікамі залатога медала ў сінхронных скачках. Іх выступленне судзі ацанілі на 50,450 бала. У жаночых спаборніцтвах беларуская каманда таксама мае медалі. Паліна Шадзько заваявала «бронзу», маючы за выступленне 54,140 бала.



ГЕРАІНІ ТЫДНЯ. Нацыянальная жаночая зборная Беларусі па баскетболе заняла чацвёртае месца на чэмпіянаце Еўропы. У паядынку за «бронзу» Еўрабаскета ў Валенсіі беларускі ўступілі камандзе Бельгіі з вынікам 69:77. Самай выніковай у складзе беларускай каманды стала Настасся Верамеенка, яна набрала 15 балаў. На папярэднім этапе кантынентальнага першынства беларускі занялі першае месца ў групе А, абыграўшы саперніц з Іспаніі — 53:51 і Швецыі — 78:54, але ўступішы Славакіі — 54:58. У чвэрцьфінале беларускі ўпэўнена абыгралі каманду Швецыі — 58:46, але ў паўфінале прайгралі французжанкам — 61:73. Баскет-

балісткі зборнай Беларусі ў восьмы раз гулялі ў фінальнай стадыі кантынентальнага першынства.

ЛІЦЭНЗІІ ТЫДНЯ. Колькасць беларускіх спартсменаў, якія адправяцца на Алімпійскія гульні ў Токіа, павялічылася. У Мінску прайшоў чэмпіянат Беларусі па лёгкай атлетыцы, дзе беларусы выканалі алімпійскія нарматывы. У сектары для скачкоў у вышыню сярод жанчын Марыя Жодзік у заключнай спробе ўзляцела на 1 м 96 см, паказала найлепшы асабісты вынік і атрымала пучэўку ў Токіа. На бегавой дарожцы на 110 метраў з бар'ерамі Віталій Парахонька першы прыбег да фінішу з вынікам 13,30 сек. Гэты час дазволіў яму прэтэндаваць на пазездку на Алімпіяду. Права выступіць на галоўных стартах атрымаў і баксёр Уладзіслаў Смяглікаў, 25 чэрвеня былі размеркаваны заключныя квоты згодна з рэйтынгам Boxing Task Force. У тэнісе атрымалі права выступіць на Алімпіядзе Ягор Герасімаў і Ілья Івашка.

МЕДАЛІ ТЫДНЯ. Беларускія баксёры заваявалі дзве ўзнагароды на маладзёжным чэмпіянаце Еўропы (U-22), які прайшоў у Італіі. У вагавой катэгорыі 49 кілаграмаў «серабро» выйграў Яўген Кармільчык. Яшчэ адна медаль на рахунку Аляксея Алфёрава (81 кг). Беларус стаў уладальнікам «бронзы».

ПОСПЕХ ТЫДНЯ. Беларуская спартсменка Алена Багданава, якая выступае ў класе татальна сляпых спартсменаў, выйграла «бронзу» этапу Гран-пры па дзюдо. Этап Гран-пры па дзюдо сярод слабабівдушчых спартсменаў быў заключным ліцэнзійным стартам напярэдадні Параалімпіяды ў Токіа. Вынік беларускі дазваляе ёй прэтэндаваць на ліцэнзію для ўдзелу ў Паралімпійскіх гульнях у сталіцы Японіі.

КАМАНДА ТЫДНЯ. Мужчынская зборная Беларусі па баскетболе 3х3

паспяхова пачала выступленне ў кваліфікацыі розыгрышу Кубка Еўропы. У стартавым матчы папярэдняй групы А беларусы абыгралі каманду Славакіі з вынікам 17:13. Таксама беларусы сустрэнуцца з камандай Латвіі. У складзе беларускай дружны гуляюць Цімафей Паралёў, Максім Лютыч, Сяргей Вабішчэвіч, Андрэй Рагозенка і Максім Сазонаў.

Пасля завяршэння спаборніцтваў у чатырох папярэдніх групах у плэй-оф выйдуць па дзве найлепшыя каманды, якія разыграюць чатыры пучэўкі ў фінальнай стадыі Кубка Еўропы. Фінальная стадыя Кубка Еўропы па баскетболе 3х3 пройдзе з 10 да 12 верасня ў Парыжы.

ТУРНІР ТЫДНЯ. У Мінску прайшоў чэмпіянат Беларусі па лёгкай атлетыцы. Па выніках турніру Беларуская федэрацыя лёгкай атлетыкі традыцыйна назвала найлепшых спартсменаў, якія набралі найбольшую колькасць балаў па табліцы IAAF (Міжнародная асацыяцыя лёгкаатлетычных федэрацый). Такімі сталі Максім Недасекаў, чэмпіён краіны ў скачках у вышыню з вынікам 2.29, Дзмітрый Набокаў, сярэбраны прызёр спаборніцтваў у скачках у вышыню з вынікам 2.26 і Віталь Парахонька, чэмпіён краіны, рэкардсмен Беларусі ў ўладальнік алімпійскай ліцэнзіі ў бегу на 110 м з бар'ерамі — 13.30. Сярод дзяўчат найлепшыя вынікі паказалі Алёна Дубіцкая, пераможца спаборніцтваў у штурханні ядра з асабістым рэкордам 19.65, Карына Дзямідзік, чэмпіёнка краіны ў скачках у вышыню з вынікам 1.96 і Марыя Жодзік, сярэбраны прызёр спаборніцтваў ў ўладальнік алімпійскай ліцэнзіі ў скачках у вышыню з асабістым дасягненнем 1.96.

Валерыя СЦЯЦКО.

СЁННЯ

Месца

Поўня 24 чэрвеня. Месца у сузор'і Рыб.

Сонца

	Усход	Захад	Даўжыня дня
Мінск —	4.41	21.45	17.04
Віцебск —	4.22	21.43	17.21
Магілёў —	4.31	21.35	17.04
Гомель —	4.37	21.22	16.45
Гродна —	4.58	21.59	17.01
Брэст —	5.08	21.50	16.42


Імяніны

Пр. Майсея, Міхаіла, Пятра, Ціхана. К. ДЗЕНЬ СВ. АПОСТАЛАЎ ПЯТРА І ПАЎЛА. Саламеі, Францішка.



Фота Анатоля КЛЕШЧУКА.

ЗАЎТРА




УСМІХНЕМСЯ

Размаўляюць дзве сяброўкі:

- Я прыгожая?
- Спытайся ў свайго хлопца.
- Якога хлопца?
- А я пра што?!

Аплачу любое месца, куды захаце схадзіць! — Ммм... На МРТ пазваночніка!

- Апішыце вашу жыццё.
- Мацюкацца можна?
- Не.
- Тады ўсё добра.



А. А. А. А. А.

Даты

Падзеі

Людзі

У краіне

1919 год — для вывучэння гісторыі і археалогіі Беларусі, аховы яе помнікаў гісторыі і культуры, стварэння гісторыка-археалагічнага музея, прапаганды гістарычных ведаў пры Мінскім педагагічным інстытуце было створана Мінскае таварыства гісторыі і старажытнасці. Дзейнічала ў 1919—1924 гадах. Доклады публікаваліся ў часопісах «Вольны сцяг», «Працы БДУ», «Вестник Народного комиссариата просвещения». У 1921 годзе арганізавала раскопкі курганоў у Заслаі.

1944 год — пачалася Мінская аперацыя, наступальная аперацыя войскаў 1-га, 2-га і 3-га Беларускага фронтоў; складаная частка Беларускай аперацыі. Вырашальны ўдар па варожым гарнізоне ў Мінску быў нанесены на досвітку 3 ліпеня. У другой палове дня пасля вулічных баёў Мінск быў цалкам вызвалены.

1984 год — адкрыццё першай лініі метрапалітэна ў горадзе Мінску.

У свеце

1906 год — нарадзіўся Іван Данілавіч Чарняхоўскі, савецкі военачальнік, двойчы Герой Савецкага Саюза, генерал арміі. У гады Вялікай Айчыннай вайны камандаваў танкавай дывізіяй, танкавым корпусам, арміяй; камандуючы войскамі Заходняга, а затым 3-га Беларускага фронту (1944—1945). Войскі 3-га Беларускага фронту разам з 1-м Прыбалтыйскім фронтам ажыццявілі Віцебска-Аршанскую аперацыю, а з 1-м і 2-м Беларускімі франтамі — Мінскую аперацыю,

Так гаварыць...

стварылі мінскі «кацёл», вызвалілі Віцебск, Оршу, Барысаў, Мінск, Вільнюс і іншыя населеныя пункты. Смяротна паранены ў ходзе Усходне-Прускай аперацыі ў лютым 1945-га.

1957 год — адхіленне ад улады Пленумам ЦК КПСС так званай антыпартыйнай групы — Молатава, Малянкова, Кагановіча і іншых кіраўнікоў партыі, якія выступілі супраць М. С. Хрушчова.

1972 год — нарадзілася Саманта Сміт, амерыканская школьніца — «пасол добрай волі». Яна атрымала сусветную вядомасць падчас «халоднай вайны» дзякуючы перапісцы з савецкім лідарам Юрыем Андропавым. У лістападзе 1982 года дзесяцігадовая Саманта Сміт напісала Андропаву ліст, каб разабрацца, чаму адносіны паміж ЗША і СССР такія напружаныя. «Чаму Савецкі Саюз хоча заваяваць увесь свет?» — пыталася яна. Па запрашэнні Андропавы ў адказе на яе ліст Саманта наведвала ў ліпені 1983-га Савецкі Саюз: Маскву, Ленінград і піянерскі лагер «Артэк», яе падарожжа асвятлялася сусветнымі СМІ. Пасля вяртання з СССР Саманта напісала пра пазездку кнігу, здымалася ў серыялах. Загінула разам з бацькам у авіякатастрофе ў 1985 годзе.

БАЛЬЗАК:

«Чалавек сапраўды моцны прызнаецца ў сваіх слабасцях».

ЗВЯЗДА

БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

Выдавец — Рэдакцыя-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар КАРЛЮКЕВІЧ Аляксандр Мікалаевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 311 17 13 (тэл./факс); аддзелаў: лісьмаў — 311 17 44, маркетынгу — 263 66 73, бухгалтэрыі — 311 17 16.

прымём рэкламы тэл./факс: 311 17 27, e-mail: reklama@zviazda.by

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўдаюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадрук матэрыялаў, апублікаваных у «Звяздзе», толькі з дазволу рэдакцыі.

www.zviazda.by

e-mail: info@zviazda.by

(для зваротаў): zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, прасп. Незалежнасці, 79/1. Выходзіць 5 разоў на тыдзень. Тыраж 14.804. Індэкс 63850. Зак. № 1528.

М 1 2 3 4 5 6 7 8 9 10 11 12 П 1 2 3 4 5 6 7 8 9 10 11 12

Нумар падпісаны ў 19.30

28 чэрвеня 2021 года.